

चाहती हूँ कि 7 बजे उनका विमान चलना था। इसलिए करीब 4 बजे दोनों पति-पत्नी एयर-इंडिया के विमान पर चढ़ने के लिए अंतर्राष्ट्रीय हवाई अड्डे पर पहुँच गए। दोनों मूर्तियों उनके साथ थी। जब उन्होंने उन मूर्तियों को रखने की बात कही तो एयर-इंडिया के अफसर ने यह कहा की अधिकृत तौर पर एयर-इंडिया के विमान से हिन्दू देवी-देवताओं की मूर्तियाँ ले जाने की मनाही है। वह स्तब्ध रह गए कि वह किससे बात कर रहे हैं। राष्ट्रीय विमान सेवा, एयर-इंडिया यह मूर्तियाँ नहीं ले जाएगी। यह दूसरी बात है कि एक अफसर उनको दूसरे कोने में ले गया और कहा कि देखो, अधिकृत तौर पर तो हम नहीं ले जा सकते हैं लेकिन कुछ ले-देकर बात बन सकती है अगर तुम चाहो तो। उन्होंने साफ इन्कार कर दिया कि हम ले दे कर नहीं ले जाएंगे बल्कि यदि बेगैज अगर बनता है तो उस का पूरा पैसा देने को तैयार हैं और रिश्त के तौर पर कुछ नहीं देंगे। आप जानते हैं कि इन दोनों के पास एयर इंडिया के कंपर्मेंट टिकट थे, दोनों को विमान से उतार दिया गया। उन को पौने दस बजे तक दिल्ली हवाई अड्डे पर बंदी बनाकर रखा। उनको जाने नहीं दिया और अंततः उन्हें एयर इंडिया से जाने का कार्यक्रम रद्द करना पड़ा और एक विदेशी विमान सेवा से वे मूर्तियाँ लेकर लंदन गए।

श्रीमन, उन्होंने अपने पत्र में लिखा है कि उन्हें अचरज भरी खुशी हुई इस बात की कि विदेशी विमान सेवा के लोगों ने उन मूर्तियों को न केवल आदर के साथ चढ़ाया बल्कि हमारी भावनाओं को देखते हुए उन को लाने ले जाने में पूरी मदद की। अच्छी तरह से मूर्तियों को लंदन ले गए। लेकिन इस विलंब के कारण उन की स्थापना का समारोह स्थगित करना पड़ा और बड़ी वेदना से उन्होंने ये पत्र मुझे लिखा जिसकी प्रति मैंने सभापति जी को भी भेजी। इसलिए इस विशेष उल्लेख के माध्यम से मैं इस बात को सदन में रखते हुए सरकार से दो प्रश्न पूछना चाहती हूँ कि क्या वाकई एयर इंडिया के ऊपर हिन्दू देवी देवताओं की मूर्तियाँ ले जाने पर पाबंदी लगाई गई है और अगर पाबंदी लगाई गई है तो उसका औचित्य क्या है। अगर पाबंदी नहीं लगाई गई है तो क्या इस तरह के दोषी, अपराधी अधिकारियों को, जिनके नाम में सदन की गरिमा को देखते हुए नहीं लेना चाहती, उन के नाम पत्र में लिख गए हैं, तो क्या मंत्री महोदय इसके ऊपर कार्यवाही करेंगे और उन दोषी अधिकारियों को दंडित करेंगे? अगर वह ऐसा नहीं करेंगे तो क्या वह ऐसा आदेश देंगे कि राष्ट्रीय विमान सेवा अपने लोगों को अपने देवी देवताओं की मूर्तियाँ ले जाने से मना करे तो क्या वह चाहते हैं कि बाहर जाकर वह

अपनी संस्कृति को त्याग दें, वह अपनी पूजा पद्धति को छोड़ दें? अगर धर्म-निरपेक्षता को ये मानते हैं तो मुझे बड़े दुख के साथ यह बात कहनी पड़ती है कि यह धर्म-निरपेक्षता नहीं है।

प्रो० बिजय कुमार मल्होत्रा (दिल्ली): महोदय, यह अत्यंत गंभीर मामला है। इससे बड़ी क्या चीज होगी कि हिन्दू देवी देवताओं की मूर्तियाँ एयर इंडिया में नहीं जा सकतीं। इस देश में 86 परसेंट हिन्दू रहते हैं, क्या एयर इंडिया में उनकी मूर्तियाँ नहीं जा सकती हैं? आप लीडर आफ दी हाउस को कहिए कि वह इसकी इक्वायरी करके बताएं।

उपसभाध्यक्ष (श्री सतीश अग्रवाल): आसन से कोई निर्देश देना ठीक नहीं है, उन्होंने नोट कर लिया है इस बात को।

Failure of anti Kala-azar, Anti-Aids and Family Welfare Programmes in Bihar

श्री चतुरानन मिश्र (बिहार): महोदय, मैं इस विशेष उल्लेख के जरिए बिहार में स्वास्थ्य सेवा कोलेप्स कर गई है, इसकी तरफ सदन का ध्यान दिलाना चाहता हूँ। गांवों में जो हेल्थ सेंटर खुले थे वह तो कोलेप्स हो गये हैं डिस्ट्रिक्ट हास्पिटल्स वगैरह में भी न पानी की व्यवस्था है, न बिजली की व्यवस्था है न रोगियों को पथ्य और दवा मिलती है न आपरेशन थियेटर काम करते हैं और एक्स-रे मशीन वगैरह की प्लेटें भी सप्लाई नहीं होती। जो नई आर्थिक नीति हुई है इस के चलते राज्यों की जो आर्थिक स्थिति है उससे स्वास्थ्य सेवा बिलकुल कोलेप्स कर गया है। कोई काम नहीं हो रहा है। मैंने खुद भी जाकर देखा। भगवतीपुर नाम के एक गांव में गया जहां आपरेशन की व्यवस्था है फैमिली प्लानिंग की, लेकिन वहां पर कुछ भी नहीं था, बिजली नहीं थी, लाइट नहीं थी, टार्च लेकर गया और डिस्ट्रिक्ट हास्पिटल्स का भी यही हाल है। बहुत ही दुख की बात है कि भारत सरकार की जो स्कीम चली वह भी कोलेप्स कर गई है। कालाजार की स्कीम को दो बार मैंने सेंट्रल मिनिस्टर को ले जाकर दिखाया। अभी 1700 मीट्रिक टन डी०डी०टी० आया उसका छिड़काव नहीं हुआ। एड्स जैसी भयंकर बीमारी के बारे में केन्द्रीय योजना भी ठप्प पड़ी हुई है। खून में एड्स की जांच व्यवस्था के अभाव में ब्लड बैंक ठप्प है। भारत सरकार ने 1994-95 का ग्रांट भी बंद कर दिया। उन्होंने कहा कि यूटिलाइजेशन भेजिए। हमारी सूचना के अनुसार स्वास्थ्य मंत्रालय के

